



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

வெள்ளிக்கிழமை 19-01-2024



குறளும் குதர்க்கவாதிகளும் - 1

வெந்த வேலையைத் தவிர, மற்ற எல்லா வேலைகளையும் பார்க்கிறார் ஆளுநர் ஆர். என். ரவி. அவரைச் சுற்றி வளைத்துக் கொண்டு குளர் காய்ந்து கொண்டிருக்கிறது ஆரியக் கும்பல். அந்தக் கும்பலிடம் சிக்கி இருப்பதால் வலிய வந்து வாயைக் கொடுத்து உடம்பைப் புண்ணாக்கிக் கொள்கிறார் ஆளுநர்.

திருவள்ளுவர் தினத்தன்று வள்ளுவருக்கு காவி உடை அணிவித்து வாழ்த்துச் சொல்லி இருக்கிறார் ஆளுநர். அவர் வாழ்த்தை யார் கேட்டது? வாழ்த்துச் சொல்லாமலேயே இருந்திருக்கலாம்.

ஆன்மிக யுரியாம் தமிழ்நாடு. இவர் வந்துதான் அகழ்வாராய்ச்சி செய்து கண்டுபிடித்திருக்கிறார். பாரதிய சனாதன பாரம்பரியத்தின் மீரசாரமான துற வியாம் திருவள்ளுவர். எப்போது வந்தது பாரதிய என்ற பெயர்? இவர் சொல்லும் சனாதனச் சக்கையின் பொருள் என்ன? திருச்சி கல்யாணராமன் சொல்லிக் கொண்டு இருக்கிறாரே அதுதானே? திரிபுவாத உறள்களுக்கு அளவு இல்லையா?

வள்ளுவர் வாழ்ந்த காலத்தில் பாரதம் உண்டா? பாரதியம் உண்டா? சனாதனச் சமூகங்களை அகற்ற வந்தவரே வள்ளுவர் தானே?

சில மாதங்களுக்கு முன்பும் திருக்குறளைப் பற்றி இப்படித்தான் வாங்கு வந்ததை பேசினார் ஆளுநர்.

“திருக்குறளை ஜி.யு.போப்பின் ஆங்கில மொழி பெயர்ப்பில் படித்தபோது அதிர்ச்சியாக இருந்தது. திருவள்ளுவர் குறிப்பிட்ட தமிழர்களின் ஆதிபகவன் என்கிற ஆன்மிக ஞானத்தை சின்னா பின்னமாக்கும் காலனித்துவ நோக்கத் துடன் மொழிபெயர்ப்பு செய்யப்பட்டுள்ளது. திருக்குறளில் இருந்த ஆன் மிகத்தை முற்றிலுமாக அகற்றி மொழிபெயர்க்கப்பட்டுள்ளது. ஜி.யு.போப்பகுறிப் பிட்ட மதத்தின் பிரச்சாரகர் மட்டுமல்ல, பிரிட்டன் நாடாளுமன்றத்தின் திட்டங்களுக்காக அனுப்பி வைக்கப்பட்டவர். அதே சமயத்தில் தமிழ் அறிஞர் களால் மொழிபெயர்க்கப்பட்ட திருக்குறளைப் படிக்கும் போது மகிழ்ச்சியுற் றேன்” - என்று பேசினார். இவருக்கு ஜி.யு.போப்பை கிறித்துவராகச் சொல்ல வேண்டும். அதைச் சொல்லி கொச்சைப்படுத்த வேண்டும். அந்த நோக்கத் துக்கு திருக்குறளை சிதைத்தார்.

ஜி.யு.போப் சிதைத்து விட்டாராம். இவர் தமிழ் அறிஞர்களின் மொழி பெயர்ப்பைப் படித்தாராம். யார் மொழிபெயர்த்ததைப் படித்தார் என்பதைச் சொல்லி இருந்தால் இரண்டுக்குமான வேறுபாடு என்ன என்பதைப் பார்க்க லாம். அதைச் சொல்லவில்லை ஆளுநர்.

உலகப் பொதுமறையாக ஆகிவிட்ட திருக்குறள் உலகின் 200க்கும் மேற் பட்ட மொழிகளில் மொழிபெயர்க்கப்பட்டு விட்டது. இதனைக் கபளீகரம் செய்யத் துடிக்கிறது ஆரியக் கும்பல்.

திருக்குறளை ஞானத்தின் உற்று, நீத்திய ஆன்மிகம், ஞானத்தின் காவியம், தர்மத்தின் கண், ஆதிபகவன், பக்தி, ரீக்வேதம், உலகத்தை படைத்தவன் ஆதிபக வன் - என்று சொல்வதன் மூலமாக சனாதனக் கூட்டுக்குள் அடைக்கப் பார்க்கிறார்கள். இவர்களுக்குள் அடக்க முடியாதவர் திருவள்ளுவர். அது மட்டு மல்ல, சனாதனத்துக்கு எதிராகவே தனது நூலை உருவாக்கினார் திருவள்ளுவர்.

“திருக்குறள் என்பது சமயத்திற்காகத் தோன்றிய நூலன்று. பிற்காலத்தவர்கள் வடமொழி நான்மறையோடு திருக்குறள் ஒத்தது என்பர். இல்லை. இல்லவே இல்லை” என்றவர் தவத்திரு குன்றக்குடி அடிகளார். அத்தகைய வள்ளுவரைத் தான் பாரதிய சனாதன இன்கிறார் ஆர். என். ரவி.

திருக்குறளை இலக்கியமாக மட்டுமல்லாமல், இயக்கமாகப் பரப்பி போற்றிய மாநிலம் தமிழ்நாடு. தமிழ் அமைப்புகள், குறளை நெறியாகக் கடைப்பிடிக்கத் தொடங்கினார்கள். திருவள்ளுவரை வழிகாட்டியாகப் போற் றினார்கள். அப்போது திராவிட இயக்கம் தான் திருவள்ளுவருக்கு அரசியல், சமூக முகம் கொடுத்தது. திருக்குறள் மாநாடுகளை நடத்தியது. திருக்குறளை மலிவு விலைப் பதிப்பாகப் போட்டு விற்பனை செய்தார் தந்தை பெரியார்.

“ஆரியரல்லாத இந்நாட்டு மக்கள் அனைவருக்கும் சிறப்பாக இந்நாட்டுப் பழங்குடி மக்களான திராவிடர்கள் அனைவருக்கும் வள்ளுவர் அருளிய திருக் குறள் ஒரு பெரிய செல்வமேயாகும். நமது பெருமைக்கும், நெறிக்கும் (மதத் துக்கும்), நாகரிகத்திற்கும் வாழ்க்கை முறைக்கும் எடுத்துக் காட்டாக அதில் பல சங்கதிகளை நாம் காணலாம். திருக்குறளின் பேரால் நம் பெருமையை திரா விடரல்லாத மக்களுக்கு உணரச் செய்ய முடிகிறது. நமது சரித்திரத்திற்கும் நாகரிகத்திற்கும் பல இலக்கியங்களிலிருந்தும் பல காரியங்களிலிருந்தும் ஆதாரங்கள் எடுத்துக்காட்ட முடியுமாயினும் அவை பெரும்பாலும் பண்டிதர் களுக்குத் தான் புரியும். அவர்களுக்குத் தான் பயன்படும். ஆனால் திருக்குறள் ஒன்றுதான் பாமர மக்களும் புரிந்து கொள்ளும் வகையில் எப்படிப்பட்ட அறிவாளியும் ஏற்கும் தன்மைக்கு ஏற்ற ஆதாரமாய் அமைந்திருக்கிறது” என்று 1948 ஆம் ஆண்டு பேசியவர் தந்தை பெரியார்.

தெய்வீகத்தன்மையை வள்ளுவருக்கு தந்துவிடக் கூடாது. திருக்குறளை உண்மையிலான உண்மைப் பெயர் மறைக்கப்பட்டுவிட்டது. திருக்குறள் திரா விடநூல். இதனை நன்றாக மனதில் பதிய வைப்புகள், ஆரியக் கொள்கைகளை மடியச் செய்ய எழுதப்பட்ட நூல் திருக்குறள், புத்தர் செய்த வேலையை திருக்குறள் செய்துள்ளது. திருக்குறளை நான் ஆராய்ச்சி செய்தவனல்ல; ஆனால் பெரு மையை உணர்ந்துள்ளவன், என்று பேசிய பெரியார், இதனை பாடத்தில் சேர்க்க வேண்டும் என்றார்.

திருக்குறளை மூன்றாகப் பிரித்து எளிதில் புரியும் குறளை கீழ் வகுப்புகளுக் கும், கடினமானதை நடுத்தர வகுப்புக்கும், அதன்பிறகு உள்ளதை மேல் வகுப் புக்கும் வைத்தால் பள்ளிகளால் மதப்படிப்போ, ஒழுங்குப்படிப்போ தனியாக வேண்டுமெனில்லை என்றார். மாணவர்களின் பரீட்சைக்குள் திருக்குறளை உணரும்படி செய்துவிட்டால் எவ்வளவோ நன்மை என்றார். திராவிடர் கழக மாநாடுகளில் திருவள்ளுவர் படத்தை திறந்து வைத்தார்.

- ★ பிறப்பொக்கும் எல்லா உயிர்க்கும் சிறப்பொவ்வா செய் தொழில் வேற்றுமை யான்.
- ★ இரந்தும் உயிர்வாழ்தல் வேண்டின் பரந்து கெடுக இவ்வுலகியற்றி யான்.
- ★ மறப்பினு மோத்துக் கொளளாகும் பார்ப்பான் பிறப்பொழுக்கம் குன்றக் கெடும்.
- ★ குடிசெய் வார்க்கில்லை பருவம் படிசெய்து மானங் கருதக் கெடும்.
- ★ தெய்வத்தால் ஆகாது எனினும் முயற்சிதன் மெய்வருத்தக் கூவி தரும்.
- ★ இன்னாசெய் தாரை ஒறுத்தல் அவர்நாண நன்னயம் செய்து விடல்.
- ★ எப்பொருள் யார்யார் வாய்க் கேட்பினும் அப்பொருள் மெய்ப்பொருள் காண்பது அறிவு.
- ★ எப்பொருள் எத்தன்மைத் தாயினும் அப்பொருள் மெய்ப்பொருள் காண்பது அறிவு.

- ஆகிய குறள்களை அதிகம் மேற்கோள் காட்டினார் பெரியார்.

- தொடரும்



சேலம் கிழக்கு மாவட்டத்தில் உள்ள பெத்தநாயக்கன்பாளையத்தில் தி.மு.க.வின் இளைஞர் அணி இரண்டாவது மாநில மாநாடு வருகிற 21ஆம் தேதி நடைபெறுகிறதையொட்டி மாநாட்டு பணிகள் முழுமையாக நிறைவடையும் தருவாயில் உள்ளது. அதனை தமிழ்நாடு நகராட்சி நிர்வாகத்துறை அமைச்சரும், தி.மு.க. முதன்மைச் செயலாளரும், இளைஞரணி மாநாட்டின் ஒருங்கிணைப்பாளருமான கே.என்.நேரு, திடலில் 4 கிலோமீட்டர் தூரம் நடந்து சென்று பார்வையிட்டு மாநாட்டு பணிகள் குறித்து உயர்மட்டக் குழுவின்ருடன் ஆலோசித்துவந்தார். இதில் சேலம் கிழக்கு மாவட்ட தி.மு.க. செயலாளர் எஸ்.ஆர்.சிவலிங்கம், சேலம் மத்திய மாவட்ட தி.மு.க. செயலாளர் இரா.ராஜேந்திரன் எம்.எல்.ஏ., சேலம் மேற்கு மாவட்ட தி.மு.க. செயலாளர் டி.எம்.செல்வகணபதி உள்ளிட்டோர் பங்கேற்றனர்.

முதல்வர் எனக்கு வழங்கிய ‘மகாகவி பாரதியார்’ விருது

எனது கவிதைத் தமிழுக்குக் கிடைத்த அங்கீகாரம்!

முதல்வருக்கு - கவிஞர் பழனிபாரதி அன்பில் நனைந்த நன்றி அறிக்கை!

சென்னை, ஜன.19- மு.க. “முதல்வர் ஸ்டாலின் அவர்கள் எனக்கு வழங்கிய மகாகவி பாரதி யார் விருது எனது கவிதைத் தமிழுக்குக் கிடைத்த அங்கீ காரம்” என்று மகாகவி பார தியார் விருதுபெற்ற கவிஞர் பழனிபாரதி “என் அன்பில் நனைந்த நன்றி” என குறிப் பிட்டு அறிக்கை விடுத்துள் ளார்.

இதுகுறித்து அவர் விடுத் துள்ள அறிக்கை வருமாறு:

முதல்வர் அவர்கள் எனக்கு வழங்கிய மகாகவி பாரதியார் விருது எனது கவிதைத் தமிழுக்குக் கிடைத்த அங்கீகாரம். நான் திராவிட இயக்கக் கருத்துகளால் உருவான கவிஞன் என்பதற்கான அடையாளம். புரட்சிக்கவி ஞர் பாரதிதாசனின் கவிதா மண்டலத்தைச் சேர்ந்த மறைந்த என் தந்தை கவி ஞர் சாமி பழனியப்பனையும் போற்றி வழங்கிய



பெருமிதம்.

“தேமதுரத் தமிழோசை உலகமெலாம் பரவும் வகை

செய்தல் வேண்டும்” என் றான் மகாகவி பாரதி. “எங்கள் வாழ்வும் எங் கள் வளமும் மங்காத தமிழ் மென்று சங்கே முழங்கு” என்றான் புரட்சிக்கவிஞன் பாரதிதாசன். இவற்றைச் சொல்லால் மட்டும் அல்லா மல் செயலாலும் நிரூபித்துக் கொண்டிருக்கிற அரசுதான் தமிழ்நாடு முதல்வர் ஸ்டாலின் அவர்களுடைய “திராவிட மாடல்” அரசு.

கூரியணைப் போல் கூடர் விடுகிறது!

மக்கள் நலனே என் நல மென்று இரவு பகல் பாரா மல் வெயில் மழை பாரா மல் உழைக்கிற அவரது உழைப்புதான், தமிழ்ச் சமு கத்தின் எந்த அடுக்குகளும் சரிந்துவிடாமல் சமதளத் தில் சமூக நீதியைத் தாங்கி நிற்கிறது. அயலகத் தமிழர்

தினம் விழாவில் அவர் ஆற் றிய சொற்பொழிவில் ஒரு வரி மகத்தானது. சூரிய ணைப் போலச் சுடர்விடு வது.

அவர் சொன்னார் “நான் எந்தச் சூழலிலும் மக்க ளோடு இருப்பவன்; என் சக்தியை மீறி உழைப்பவன்” என்று. அவரது அரும்பெ ரும் அரசியல் வரலாற்றை ஒரு வரியில் சொன்னது போல் அமைந்த வரி அது.

அவரது திருக்கரத்தால் நான் பெற்ற விருது என் சிற குகளை விரிக்க, வானத்தை இன்னும் அகலமாகத் திறந் துவைத்திருக்கிறது. தமிழ் நாடு முதல்வருக்கு என் அன் பில் நனைந்த நன்றி.

இவ்வாறு கவிஞர் பழனி பாரதி தமது அறிக்கையில் கூறியுள்ளார்.

டி.சுந்தரம் ஏற்பாட்டில்! ஜி.துக்காராம் - திருமலை துரைசாமி பங்கேற்பு!

மாதவரம் 30 (அ) வட்டத்தில் 650 பேருக்கு நல உதவிகள்!

மாவட்டச் செயலாளர் மாதவரம் எஸ்.சுதர்சனம் எம்.எல்.ஏ. வழங்கினார்!

சென்னை, ஜன. 19- மாதவரம் விறாயக புரம் 30 (அ) மாவட்டத்தில் திருவள் ளுவர் பிறந்த நாளை முன் னிட்டு திருவுருவச் சிலைக்கு மாலை அணிவித்து பொங்கல் வைத்து சுமார் 650 பயனாளி களுக்கு நல திட்ட உதவி களை மாதவரம் சட்டமன்ற உறுப்பினர் எஸ் சுதர்சனம் விழாவில் கலந்து கொண்டு வழங்கினார்.

இதில் பகுதி கழக செயலா ளர் ஜி துக்காராம், மாமன்ற உறுப்பினர்கள் திருமலை, ஜி.துரைசாமி, புத்தகரம், ஏழு மலை, எம்.சரவணன், மாவட்ட தகவல் தொழில்நுட்ப அணி அமைப்பாளர் எஸ்.ஏ.சீனிவா சன், லட்சுமி, காந்தன், சே.க ஜபதி, எஸ்.சத்தியமூர்த்தி, எம்.செல்வம், இ.ராமன், கே. நரேந்திரன், என்.என்.கோத ண்டன், எஸ்.என்.ராஜ், பி.எஸ்.என்.எல். தயாநான், எம்.சீனிவாசன், ஏ.வி.முரு கன், என்.க.ரேஷ், பி.எஸ். என்.எல்.குமார், வி.பாஸ்கர், உமா மகேஸ்வரி, ஹைரா பானு, கௌதம், பாலாஜி, செண்பகராஜ், ஹரிப்பிர ஹாம் மற்றும் பலர் கலந்து கொண்டனர்.

வட்டச் செயலாளர் டி.சுந் தரம் ஏற்பாட்டில் சுமார் 650 பேருக்கு கரும்பு புடவை, களுக்கு வழங்கப்பட்டது.

ஐந்து கிலோ அரிசி போன்ற நல உதவிகள் ஏழை எளியவர் களுக்கு வழங்கப்பட்டது.

மாதவரம் மண்டலத்தில்

குடிநீர் விநியோகம் நிறுத்தம்!

சென்னை, ஜன.19- மாதவரம் மண்டலம், ரெட்டி சத் திப்பு அருகில் 200 அடி சாலையில் அமைந்துள்ள சேவை சாலையில் குடி நீர் குழாய் இணைப்பு பணிகள் சென்னை மெட்ரோ இயில் நிறுவனத் தால் (CMRL) மேற்கொள்ளப்படுவதால் 19.01.2024 அன்று காலை 09.00 மணி முதல் 20.01.2024 மாலை 06.00 மணி வரை மண்டலம்-6 (திரு.வி.க. நகர்), மண்டலம் 7 (அம்பத்தூர்), மண்டலம்8 (அண்ணா நகர்), மண்டலம்9 (தேனாம்பேட்டை) மற்றும் மண்டலம்10 (கோட்பாக்கம்)க்குட்பட்ட பகுதிகளுக்கு குழாய்கள் மூலம் வழங்கப்படும் குடிநீர் விநியோகம் நிறுத்தம் செய்யப்படு கிறது.

எனவே, பொதுமக்கள் முன்னெச்சரிக்கையாக, வேண்டிய அளவு குடிநீரை சேமித்து வைத்துக் கொள்ளுமாறு அறிவுறுத்தப்படுகிறார் கள். அவசரத் தேவைகளுக்கு வாரிக் டுமல் (Dial for Water) குடிநீர் பெற் றுக்கொள்ள வாரியத்தின் <https://cmwssb.tn.gov.in> என்ற இணைய தள முகவரியினை பயன்படுத்தி பதிவு செய்து கொள்ளலாம். மேலும், குடிநீர் இணைப்பு இல்லாத பகுதிகள் மற்றும் அழுத்தம் குறைவான பகுதிகளுக்கு குடி நீர் தொட்டிகள் மற்றும் தெரு நடை களுக்கு வாரிக் டுமல் வழங்கப்படும் குடிநீர் விநியோகம் எந்தவித தடையு மின்றி வழக்கம்போல் சீரான முறையில் மேற்கொள்ளப்படும்.

இவ்வாறு சென்னை குடிநீர் வாரியம் சார்பில் தெரிவிக்கப்பட்டுள்ளது.

முத்தமிழறிஞர் டாக்டர். கலைஞர் அவர்கள் நூற்றாண்டு விழாவை முன்னிட்டு

திருச்சி தெற்கு மாவட்ட கழகத்தின் சார்பாக

கிடா முட்டும் சண்டை திருவிழா

நாள் : 17.01.2024 புதன்கிழமை நேரம் : காலை 8.00 மணி
இடம் : திருச்சி மஞ்சத்திடல் பாலம் அருகில், வீக்கினைத் நகர்

R.S.பாரதி MP, அவர்கள்
கழக அமைப்பு செயலாளர்

அன்பில் மகேஸ் பொய்யாமொழி MCA, அவர்கள்
மாவட்ட கழக செயலாளர், தமிழ்நாடு அரசு பள்ளி கல்வித்துறை அமைச்சர்

மு.மதிவாணன் எம்.எல்.ஏ. உயித் **S.இனிகோ இருதயராஜ்** M.A., அவர்கள் உயித் **ப.அய்யா** M.A., அவர்கள்
மாநகர கழக செயலாளர் திருச்சி கிழக்கு சட்டமன்ற உறுப்பினர் மண்டல சட்டமன்ற உறுப்பினர்

ஆகியோர் நிகழ்ச்சிக்கு வருகை தந்து சிறப்பித்தனர்!

அ.த.க.செங்குட்டுவன்
மாவட்ட கழக துணை செயலாளர்

திருச்சி தெற்கு மாவட்ட தி.மு.க